



“ మధురమైన పిల్లలారా - మేము 84 జన్మల చక్రము పూర్తి చేసి ఇప్పుడు ఇంటికి వెళ్తాము, ఇక ఈ కర్మ భోగము కొద్ది రోజులు మాత్రమే అని సదా సంతోషంగా ఉండండి ”

ప్రశ్న:- వికర్మాజీతులుగా అయ్యే పిల్లలు వికర్మల నుండి రక్షింపబడేందుకు ఏ విషయంలో చాలా గమనముంచాలి ?

జవాబు:- అన్ని వికర్మలకు మూలమైన దేహాభిమానములోకి ఎప్పుడూ రాకుండా గమనముంచాలి. అందుకొరకు పదే పదే ఆత్మాభిమానులుగా అయి తండ్రిని స్మృతి చేయాలి. మంచి-చెడు కర్మల ఫలితము తప్పకుండా లభిస్తుంది, అంతిమ సమయంలో వివేకము తింటూ ఉంటుంది. కాని ఈ జన్మలోని పాప భారాన్ని తేలిక చేసుకునేందుకు తండ్రికి సత్కమునే వినిపించాలి.

ఓంశాంతి. స్మృతిలో ఉండడమే అత్యంత గొప్ప గవ్యము. చాలామందికి కేవలం వినేందుకు మాత్రమే ఆసక్తి ఉంటుంది. జ్ఞానాన్ని అర్థము చేసుకోవడం చాలా సులభము. 84 జన్మల చక్రమును అర్థము చేసుకొని స్వదర్శన చక్రధారులుగా అవ్వాలి. అంతే ఇక ఎక్కువగా ఏమీ లేదు. స్వదర్శన చక్రధారులు మనమే అని పిల్లలైన మీరు అర్థం చేసుకున్నారు. శ్రీ కృష్ణునికి చూపించినట్లు స్వదర్శన చక్రముతో ఎవ్వరి తలనూ నరకరు. లక్ష్మీనారాయణ అనగా విష్ణువు యొక్క రెండు రూపాలు. వారికి స్వదర్శన చక్రమేమైనా ఉందా? మరి కృష్ణునికి చక్రము ఎందుకు చూపించారు? ఒక మ్యాగజైన్ లో ఇటువంటి చిత్రాలను అనేకము చూపిస్తారు. తండ్రి వచ్చి మీకు రాజయోగము నేర్పిస్తున్నారే కాని చక్రము ద్వారా అసురులను చంపుటకు కాదు. ఎవరికి ఆసురి స్వభావముంటుందో వారిని అసురులని అంటారు. పోతే వారు కూడా మనుష్యులే కదా. స్వదర్శన చక్రము ద్వారా అందరినీ చంపరు లేక సమాప్తము చేయరు. భక్తి మార్గములో రకరకాల చిత్రాలను తయారు చేశారు. రాత్రికి-పగలుకు ఉన్నంత తేడా ఉంది. పిల్లలైన మీరు ఈ సృష్టి చక్రాన్ని పూర్తి శ్రామాను అర్థము చేసుకోవాలి ఎందుకంటే మీరందరూ పాత్రధారులు. అక్కడ హద్దులోని పాత్రధారులకు ఆ శ్రామా గురించి తెలుసు. ఇది అనంతమైన శ్రామా. దీని విస్తారము గురించి అర్థమవ్వదు. అది రెండు గంటల నాటకము. విస్తారంగా పాత్రను అర్థం చేసుకుంటారు. ఇక్కడ 84 జన్మల గురించి తెలుసుకోవాలి.

తండ్రి చెప్తున్నారు - నేను బ్రహ్మ రథములో ప్రవేశిస్తాను. బ్రహ్మకు కూడా 84 జన్మల కథ ఉండాలి. మనుష్యుల బుద్ధికి ఈ విషయాలు తోచవు. 84 లక్షల జన్మలా లేక 84 జన్మలా? అనేది కూడా తెలియదు. తండ్రి చెప్తున్నారు - మీ 84 జన్మల కథ వినిపిస్తాను. 84 లక్షల జన్మలైతే తెలియజేసేందుకే ఎన్ని సంవత్సరాలు పడ్తుంది! ఈ 84 జన్మల కథను మీరు ఒక్క సెకండులో అర్థము చేసుకుంటారు. మేము 84 జన్మల చక్రాన్ని ఎలా తిరిగాము, 84 లక్షల జన్మలైతే ఒక్క

సెకండులో అర్థము చేసుకోలేరు. 84 లక్షల జన్మలు లేనే లేవు. మా 84 జన్మల చక్రము పూర్తి అయిందని పిల్లలైన మీకు కూడా తెలుసు. ఇప్పుడు మేము ఇంటికి తిరిగి వెళ్తాము అని సంతోషముండాలి. ఈ కర్మభోగము ఇక కొద్ది రోజులు మాత్రమే. వికర్మలు భస్మమై కర్మాతీత అవస్థను పొందేందుకు తండ్రి ఈ ఉపాయాలు తెలియజేస్తున్నారు. ఈ జన్మలో ఏవైతే వికర్మలు చేసి ఉన్నారో వాటిని వ్రాసి ఇవ్వండి. అప్పుడు తేలికవుతారు అని తండ్రి అర్థం చేయిస్తున్నారు. జన్మ-జన్మాంతరాల వికర్మలను ఎవ్వరూ వ్రాయలేరు. వికర్మలు జరుగుతూనే వచ్చాయి. రావణరాజ్యము ప్రారంభమైనప్పటి నుండి కర్మలు వికర్మలుగా అవుతాయి. సత్యయుగంలో కర్మలు అకర్మలుగా ఉంటాయి. భగవానువాచ - మీకు కర్మ, అకర్మ, వికర్మల గతిని అర్థం చేయిస్తున్నాను. లక్ష్మీనారాయణుల రాజ్యము నుండి వికర్మాజీత శకము ఆరంభమవుతుంది. మెట్ల చిత్రములో చాలా స్పష్టంగా ఉంది. శాస్త్రాలలో ఈ విషయాలు లేవు. మేమే సూర్యవంశీ, చంద్ర వంశీయులము అనే రహస్యాన్ని పిల్లలైన మీరు అర్థం చేసుకున్నారు. విరాట రూప చిత్రాలను కూడా చాలా తయారు చేస్తారు కాని అర్థము ఏ మాత్రమూ తెలియదు. దీనిని గురించి తండ్రి తప్ప వేరెవ్వరూ అర్థం చేయించలేరు. ఈ బ్రహ్మకు నేర్పించిన పెద్దవారు కూడా ఎవరో ఉంటారు కదా. ఒకవేళ ఎవరైనా గురువు నేర్పించి ఉంటే ఆ గురువుకు ఒక్క శిష్యుడు మాత్రమే ఉండడు కదా. తండ్రి చెప్పున్నారు - పిల్లలారా! మీరు పతితులల నుండి పావనంగా, పావనం నుండి పతితులుగా అవ్వనే అవ్వాలి. ఇది కూడా డ్రామాలో నిర్ణయింపబడి ఉంది. అనేకసార్లు ఈ చక్రములో తిరిగారు, ఇంకా తిరుగుతూనే ఉంటారు. మీరు ఆల్టరాండ్ పాత్రధారులు. ఆది నుండి అంత్యము వరకు ఇతరులెవ్వరి పాత్రా లేదు. తండ్రి మీకు మాత్రమే అర్థం చేయిస్తారు. ఇతర ధర్మాల వారు ఫలానా-ఫలానా సమయంలో వస్తారని కూడా మీకు తెలుసు. మీది ఆల్టరాండ్ పాత్ర. క్రైస్తవులు సత్యయుగంలో ఉన్నారని అనరు. వారు ద్వాపర యుగము మధ్యలో వస్తారు. ఈ జ్ఞానము పిల్లలైన మీ బుద్ధిలో మాత్రమే ఉంది. ఇతరులకు కూడా అర్థం చేయించగలరు. ఇతరులెవ్వరికీ సృష్టి ఆదిమధ్యాంతాల గురించి తెలియదు. రచయితను గురించి తెలియకుంటే రచనను గురించి ఎలా తెలుస్తుంది. సత్యమైన విషయాలను కరపత్రాలలో ముద్రించి విమానము నుండి అన్నిచోట్లా వేయాలని తండ్రి తెలిపిస్తున్నారు. అటువంటి పాయింట్లు లేక టాపిక్ల గురించి వ్రాయాలి. పని(సేవ) లేదని పిల్లలంటారు. ఈ సేవ చాలా ఉందని తండ్రి చెప్తారు. ఇక్కడ ఏకాంతంలో కూర్చుని ఈ పని చేయండి. పెద్ద పెద్ద సంస్థలు, గీతా పాఠశాలలు ఏవైతే ఉన్నాయో వాటిని మేల్కొల్పాలి. అందరికీ సందేశమివ్వాలి. ఇది పురుషోత్తమ సంగమ యుగము. వివేకవంతులైనవారు ఈ సంగమ యుగములోనే నూతన ప్రపంచ స్థాపన, పాత ప్రపంచ వినాశనము తప్పకుండా జరుగుతుందని వెంటనే అర్థము చేసుకుంటారు. సత్యయుగంలో పురుషోత్తమ మనుష్యులుంటారు. ఇక్కడ ఆసురీ స్వభావము గల పతిత మనుష్యులుంటారు. కుంభమేళా మొదలైనవాటికి చాలా మంది స్నానాలు చేసేందుకు వెళ్తారు. ఎందుకు వెళ్తారు? పావనమవ్వాలని అక్కడికి వెళ్తారు. మనుష్యులు స్నానము చేసేందుకు ఎక్కడెక్కడికి వెళ్తారో, మీరు అక్కడికి వెళ్లి నేవ చేయండి. ఈ నీరు పతితపావని



కాదని మనుష్యులకు అర్థం చేయించాలి. మీ వద్ద చిత్రాలు కూడా ఉన్నాయి. గీతా పాఠశాలలకు వెళ్లి కరపత్రాలు పంచాలి. పిల్లలు సేవ కావాలని అడుగుతారు. గీతా భగవంతుడు పరమపిత శివుడని, శ్రీ కృష్ణుడు కాదని వ్రాయండి. తర్వాత వారి జీవితములోని గొప్పతనాన్ని గురించి వ్రాయండి. శివబాబా జీవితచరిత్రను గురించి వ్రాయండి. అప్పుడు వారంతకు వారే నిర్ణయించుకుంటారు. పతితపావనులు ఎవరు? అను విషయము పై పొయింట్లు వ్రాయాలి. శివ-శంకరుల వ్యత్యాసము కూడా చూపించాలి. శివుడు వేరే, శంకరుడు వేరే అని అర్థం చేయించాలి. కల్పమనగా 5 వేల సంవత్సరాలని తండ్రి అర్థం చేయించారు. మనుష్యులు 84 జన్మలు తీసుకుంటారు. 84 లక్షలు కాదు. ఈ ముఖ్యమైన విషయాలను సంక్షిప్తంగా వ్రాయండి. వాటిని విమానము నుండి కూడా క్రిందికి వేయవచ్చు. ఇది చక్రము వలె ఉంది. ఇందులో ఫలానా-ఫలానా ధర్మాలు ఫలానా-ఫలానా సమయంలో స్థాపనవుతాయని స్పష్టంగా చూపించబడింది. కనుక ఈ సృష్టిచక్ర చిత్రము కూడా ఉండాలి. దీని కొరకు జ్ఞానమంతా వచ్చినట్లు, సులభంగా సర్వీసు జరుగునట్లు ముఖ్యమైన 12 చిత్రాల క్యాలెండర్లు కూడా ముద్రించవచ్చు. ఈ కరపత్రాలు చాలా అవసరము. ఏ ఏ చిత్రాలు అవసరమో, ఏ ఏ పొయింట్లు వ్రాయాలో కూర్చుని తయారు చేయండి.

మీరు గుప్తముగా ఈ పాత ప్రపంచాన్ని పరివర్తన చేస్తున్నారు. మీరు గుప్త సైనికులు(అన్ నోన్ వారియర్స్). మీ గురించి ఎవ్వరికీ తెలియదు. బాబా కూడా గుప్తమే, వారి జ్ఞానము కూడా గుప్తమే. ఈ జ్ఞాన శాస్త్రమేదీ తయారవ్వదు. ఇతర ధర్మస్థాపకుల బైబిల్ మొదలైన గ్రంథాలు ముద్రింపబడ్డాయి, వాటిని చదువుతూ వస్తారు. అన్ని మతాల వారి గ్రంథాలు ముద్రింపబడ్డాయి. ఇప్పుడు ముద్రింపబడవు ఎందుకంటే ఇప్పుడు శాస్త్రాలు మొదలైనవన్నీ సమాప్తమవ్వనున్నవి. ఇప్పుడు కేవలం బుద్ధితో స్మృతి చేయాలి. తండ్రి బుద్ధితో జ్ఞానముంది. వారు శాస్త్రాలేవీ చదవరు. వారు జ్ఞానసాగరులు. జ్ఞాన సాగరులంటే అందరి మనసులను ఎరిగినవాడని మనుష్యులు భావిస్తారు. భగవంతుడు చూస్తారు కనుకనే కర్మల ప్రతిఫలమునిస్తారని కూడా భావిస్తారు. తండ్రి చెప్తున్నారు - ఇదంతా డ్రామాలో నిర్ణయమై ఉంది. డ్రామాలో ఎవరు వికర్మలు చేస్తారో, వారికి శిక్షలు పడ్తూ ఉంటాయి. మంచి లేక చెడు కర్మల ఫలితము లభిస్తుందని మనుష్యులు భావిస్తారు. మేము ఫలానా పాపాలు చేశామని గుర్తింపి అంతిమ క్షణములో వివేకము మనస్సును చాలా తింటుంది. ఎటువంటి కర్మలో అటువంటి జన్మ లభిస్తుంది. మీరిప్పుడు వికర్మాజీతులుగా అవుతున్నారు. కనుక అటువంటి ఏ వికర్మా చేయరాదు. దేహభిమానులుగా అవ్వడం చాలా పెద్ద వికర్మ. బాబా పదే పదే చెప్తున్నారు - ఆత్మాభిమానులుగా అయి తండ్రిని స్మృతి చేయండి, పవిత్రంగా ఉండే తీరాలి. అన్నిటికంటే పెద్ద పాపము కామ ఖడ్గమును ఝుళిపించడం(చలాయించుట). ఈ కామమే ఆదిమధ్యాంతాలు దుఃఖమునిస్తుంది. కనుక సన్యాసులు కూడా ఈ సుఖము కాకిరెట్టకు సమానమని అంటారు. అక్కడ దుఃఖమను పదమే ఉండదు. ఇక్కడ దుఃఖమే దుఃఖముంది. అందుకే సన్యాసులకు వైరాగ్యము కలుగుతుంది. వారు అడవులకు వెళ్లిపోతారు. వారిది హద్దు

వైరాగ్యము. మీది అనంతమైన వైరాగ్యము. ఇది పాడైపోయిన ప్రపంచము. బాబా మా దుఃఖాలను నిర్మూలించి సుఖమివ్వమని అందరూ అంటారు. తండ్రి దుఃఖహర్త - సుఖకర్త. నూతన ప్రపంచంలో ఈ దేవతల ప్రపంచముండేదని పిల్లలైన మీరు మాత్రమే అర్థము చేసుకుంటారు. అక్కడ ఏ విధమైన దుఃఖమూ ఉండదు. ఎవరైనా శరీరాన్ని వదిల్చే స్వర్గస్థులయ్యారని మనుష్యులంటారు. కాని మేము నరకములో ఉన్నామని వారు అర్థము చేసుకోరు. మరణించినప్పుడే స్వర్గములోకి వెళ్తామని భావిస్తారు. కాని వారు కూడా స్వర్గానికి వెళ్లారా లేక ఇక్కడ నరకములోకే వచ్చారా? ఏమీ అర్థము కాదు! పిల్లలైన మీరు ముగ్గురు తండ్రుల రహస్యము కూడా అందరికీ అర్థం చేయించవచ్చు. లౌకిక తండ్రి గురించి, పారలౌకిక తండ్రి గురించి అందరికీ తెలుసు. కాని అలౌకిక తండ్రి అయిన ప్రజాపిత బ్రహ్మ సంగమ యుగములో వస్తాడని ఎవ్వరికీ తెలియదు. బ్రాహ్మణులు కూడా కావాలి కదా. ఆ బ్రాహ్మణులు బ్రహ్మముఖవంశావళి వారు కాదు. బ్రహ్మ ఉండేవారని తెలుసు అందుకే బ్రాహ్మణ దేవతాయ నమ: అని అంటారు. బ్రాహ్మణులని ఎవరిని అంటారో, ఏ బ్రాహ్మణులో వారికి తెలియదు. మీరు పురుషోత్తమ యుగములోని బ్రాహ్మణులు. వారు కలియుగములోని బ్రాహ్మణులు. ఇది పురుషోత్తమ సంగమ యుగము. ఈ సమయంలో మీరు మనుష్యుల నుండి దేవతలుగా అవుతారు. దేవీ దేవతా ధర్మము స్థాపనవుతూ ఉంది. కనుక పిల్లలు అన్ని పాయింట్లు ధారణ చేసి సేవ చేయాలి.

మందిరాలలో పూజలు చేసేందుకు లేక శ్రాద్ధ భోజనము తినేందుకు బ్రాహ్మణులు వస్తారు. వారితో కూడా మీరు ఇష్టాగోష్ఠిగా మాట్లాడవచ్చు - మేము మిమ్ములను సత్కమైన బ్రాహ్మణులుగా తయారు చేయగలము. ఇప్పుడు భాద్రపద మాసము వస్తుంది. అందరూ పితృలకు తినిపిస్తారు. ఈ విషయాలు కూడా వారితో యుక్తిగా మాట్లాడాలి. లేకుంటే బ్రహ్మకుమారీల వద్దకు వెళ్లి అంతా వదిలేశారని అంటారు. వారికి కోపము వచ్చే విధంగా ఏదీ మాట్లాడరాదు. యుక్తిగా మీరు జ్ఞానాన్ని ఇవ్వగలగాలి. బ్రాహ్మణులు తప్పకుండా వస్తారు. అప్పుడు మీరు జ్ఞానాన్ని ఇవ్వవచ్చు. ఈ మాసములో మీరు బ్రాహ్మణులకు చాలా సేవ చేయవచ్చు.

బ్రాహ్మణులైన మీరు ప్రజాపిత సంతానము. బ్రాహ్మణ ధర్మమును ఎవరు స్థాపించారని వారిని అడగండి. మీరు ఇంట్లో కూర్చునే వారి కళ్యాణము కూడా చేయవచ్చు. అమరనాథ యాత్రకు వెళ్ళినప్పుడు కేవలం కరపత్రాలు చూసి అంతగా అర్థము చేసుకోలేరు. అక్కడ కూర్చుని వివరంగా అర్థం చేయించాలి - మేము మీకు సత్కమైన అమరనాథ కథను వినిపిస్తాము, అమరనాథుడని ఒక్కరిని మాత్రమే అంటారు. అమరనాథుడంటే అమరపురమును స్థాపించేవారు. అమరపురమనగా సత్యయుగము. ఈ విధంగా సర్వీసు చేయవలసి వస్తుంది. అమరనాథ యాత్రకు నడుచుకుని వెళ్లాలి. చాలా గొప్ప గొప్ప వ్యక్తుల వద్దకు వెళ్లి ఈ విషయాలు అర్థం చేయించాలి. సన్యాసులకు కూడా మీరు జ్ఞానము ఇవ్వవచ్చు మీరు పూర్తి సృష్టికంతా కళ్యాణకారులు. శ్రీమతముననుసరించి మేము విశ్వకళ్యాణము చేస్తున్నామనే నాపా ఉండాలి. మంచిది.



మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రయత్నాలు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి సమస్తే.

ధారణ కారకు ముఖ్య సారము :-

1. ఏకాంత సమయము లేక తీరిక లభించినప్పుడు జ్ఞానములోని మంచి-మంచి పొయింట్ల పై విచార సాగర. మధనము చేసి వ్రాయాలి. అందరికీ సందేశాన్ని చేర్చించే లేక సర్వుల కళ్యాణము చేసే యుక్తిని రచించాలి.
2. వికర్తల నుండి రక్షింపబడేందుకు ఆత్మాభిమానులుగా అయి తండ్రిని స్మృతి చేయాలి. ఇప్పుడిక ఏ వికర్తా చేయరాదు. ఈ జన్మలో చేసిన వికర్తలను బాప్ దాదాకు సత్య-సత్యముగా వినిపించాలి.

వరదానము :- “ సంపన్నత ద్వారా సంతృప్తతను అనుభవం చేసే సదా హర్షిత విజయ భవ ”

ఎవరైతే సర్వ ఖజానాలతో సంపన్నంగా ఉంటారో, వారు సదా సంతృప్తంగా ఉంటారు. ఉదాహరణానికి తండ్రి సంపన్నంగా ఉంటారు కనుక వారి మహిమలో సాగరమనే శబ్దాన్ని ఉంచుతారు. అలా పిల్లలైన మీరు కూడా మాస్టర్ సాగరాలు అనగా సంపన్నంగా అయితే సదా సంతోషంగా నాట్యము చేస్తూ ఉంటారు. సంతోషము తప్ప వేరే మరేదియూ లోపలకు రాలేదు. స్వయం సంపన్నంగా ఉన్నందున ఎవ్వరితోనూ విసిగిపోరు. ఎటువంటి చిక్కులైనా, విఘ్నాలైనా ఒక ఆటగా అనుభవమవుతుంది. సమస్త మనోరంజనాన్ని కలిగించే సాధనంగా అవుతుంది. నిశ్చయబుద్ధ గలవారిగా ఉన్నందున సదా హర్షితంగా విజయులుగా ఉంటారు.

సెగ్మెంట్ :- “ నాజాకు (సృష్టితమైన) పరిస్థితుల ద్వారా భయపడకండి, వాటి ద్వారా పాఠము చేదువుకాని స్వయాన్ని పరిపక్వంగా చేసుకోండి. ”